

इति ख्यातः प्रस्तरभेदः । सुम्बकपाथर इति भाषा ।

“उमारूपेण ते यूयं संयमस्तिमितं मनः । प्रश्नोयंत ध्वमाकृतमयस्कान्तेन लौहवत्” ॥

इति कुमारसम्भवे ।

“ततः कोटिसहस्रैर्वा कान्तकौहं महागुणं” ।

इति वैद्यकरसेन्द्रसारसङ्ग्रहः ॥

अयस्कारः, पुं, (अयोविकारं करोति, क्त + अय उपपदसमासः ।) प्रजङ्गायः । जङ्गायभागः । इति त्रिकाण्डशेषः ॥ लौहकारः । अयस्कारोतीति व्युत्पत्त्या ॥

अयाः, [स्] पुं, (इन् + अस्तुन् ।) अयिः । इत्यु-यादिकोषः ॥

अयाचकः, त्रि, (याच् + श्वल्, ततो नञ्समासः ।) याच्चारहितः । यथा, “यदिभवति स दाता याचकायाचकेषु” । इत्युद्भटः ॥ (भिन्नापराङ्मुखः । प्रार्थनाविमुखः ।)

अयाचितं, त्रि, (याच् + क्तः, नञ्समासः ।) याच्नां विना लब्धवस्तु । अप्रार्थितं । इत्यमृतशब्दार्थे मेदिनी ॥ (अनर्थितं । “अयाचितोपस्थितमम्बु केवलं” । इति कुमारसम्भवे । “अमृतं स्यादयाचितं” । इति मनुः । “अयाचिताहृतं ग्राह्यमपि दुष्कृतकर्म्मणः” । इति स्मृतिः ।)

अयाचितः, पुं, (याच् + क्तः, ततो नञ्समासः ।) मुनिविशेषः । तत्पर्यायः । उपवर्षः २ हलभूतिः ३ हतकोटिः ४ । इति त्रिकाण्डशेषः ॥

अयानं, स्त्री, स्वभावः । इति हारावली ॥ अगमनं । गत्यर्थयाधातोर्भावेऽन्त ततो नञ्समासः ॥

अयि, व्य, प्रश्नः । (इयं + इन् ।) अनुनयः । सम्बोधनं । इति मेदिनी ॥ अनुरागे । (“अयि कठोर । यशः किल ते प्रियं” । इति उत्तरचरिते । “अयि घनोरु । पदानि शनैः शनैः” । इति वेणीसंहारे । “अयि जीवितनाथ । जीवसीत्यभिधावोत्थितया तथा पुरः” । इति कुमारसम्भवे ।)

अयुक्कदः, पुं, (अयुग्माः सप्त सप्त कदा अयस्य ।) सप्तपर्णद्वयः । इति हेमचन्द्रः ॥

अयुक्तं, त्रि, (युज् + क्तः, नञ्समासः ।) अमिश्रितं । अनुचितं । यथा,—

“अयुक्तं यदिह प्रोक्तं प्रमादेन भ्रमेण वा” ।

इति दुर्गादासः ॥ (असंस्तुतः । संयोगरहितः । अनियोजितः । यथा,

“अयुक्तचारा राजानो भविष्यन्ति कथं नु ते” ।

इति रामायणे । सर्वदा विषयासक्तचित्ततया कर्त्तव्यव्यवहितः ।

“परावमन्ता विषयेषु सङ्गवान्,

न देशकालप्रविभागतत्त्ववित् ।

अयुक्तबुद्धिर्गुणदोषनिश्चये,

विपन्नराज्यो न धिगात् विपत्यसे” ॥

इति रामायणे ।)

अयुग्मकदः, पुं, (अयुग्माः सप्त सप्त कदा अयस्य ।) विषमकदः । सप्तपर्णद्वयः । इत्यमरटीकायां

भरतः ॥ (कृतिम इति ख्यातः सप्तकद्वयः ।

“अनेकराजन्यरथाश्वसङ्कुलं

तदीयमास्थाननिकेतनाजिरं ।

नयत्ययुग्मकदगन्धिराजतां

भृशं नृपोपायनदन्तिनां भदः” ॥

इति किराताजुनीये ।)

अयुतं, स्त्री, (न युतं, नञ्समासः ।) दशसहस्रसंख्या ।

इति हेमचन्द्रः ॥ १०००० दशहजार इति

भाषा । (“नागानामयुतं तुरङ्गिनयुतं सार्द्धं

रथानां शतं” । इति रामायणे ।)

अयुतः, त्रि, (न युतः, नञ्समासः ।) अमिश्रितः ।

अयुक्तः । यथा । अष्टयगभावोऽयुतासिद्धिः ।

इति चरकटीका । (असंयुक्तः । असंश्लिष्टः ।

संयोगरहितः । पुंसि स्वनामख्यातः राधिकस्य

पुत्रः स च शोधनस्य पिता ।)

अये, व्य, (इयं + एच् ।) कोपः । विषादः । सम्भ्रमः ।

स्मरणं । इति मेदिनी ॥ सम्बोधनं । इति शब्द-

रत्नावली ॥ (कोमलामनस्ये । “अये कान्ते सुगन्धे-

चटलनयने चन्द्रवदने” । इत्युद्भटः । “अये कथं

तातसारथिरश्वसेनः” । इति वेणीसंहारे ।)

अयोगः, पुं, (युज् + घञ्, नञ्समासः ।) विज्ञेयः ।

विद्वान् । कूटः । कठिनोद्यमः । इति मेदिनी ॥

वमनचरित्रनादीनां प्रतिजोमप्रवृत्तिरत्यप्रवृ-

त्तिर्वा । यथा,—

“योगः सत्यकप्रवृत्तिः स्यादतियोगोऽतिवर्त्तनं ।

अयोगः प्रातिलोभ्येन न चाप्यं वा प्रवर्त्तते” ॥

इति वैद्यकं । (“तत्रासाध्यैश्चिदर्थसंयोगो-

ऽयोगातिथोगमिथ्यायोगादियुक्ता रूपरसादयः” ॥

इति भाषवकरकृतारोगविनिश्चयप्रज्ञे विजय-

रक्षितः ॥

“नीण्यायतनानीति अर्थानां कर्मणः कालस्य

जातियोगायोगमिथ्यायोगाः तत्रातिप्रभावतां

दृष्टानामतिमात्रं दर्शनमतिथोगः ॥ सर्वश्री-

ददर्शनमयोगः अतिसूक्ष्मातिस्त्रियतिविप्रकृष्ट-

रौद्रभैरवादुसुतद्विष्टबीभत्सविक्रतादिरूपदर्शनं ।

मिथ्यायोगः” ॥ इति चरकः ॥) योगो ध्यानं

तदभावः । योगो भेषजं तदभावश्च ॥ (विच्छेदः ।

मिथः संरूपाग्राह्यरागयोगोर्नायकनायिकयोगौव-

जनपराधीनतया दैवगत्या वा विप्रकर्षादन्योन्याद-

र्शनरूपदृष्टाविशेषः, यदुक्तं दशरूपदर्शे ।

“तत्रायोगोऽनुरागेऽपि नवयोरैकचित्तयोः ।

पारतन्त्र्येण दैवाद्वा विप्रकर्षादसङ्गमः” ॥

अयश्च पूर्वराग इत्युच्यते । यदुक्तं दर्पणकारैः ।

“अवगाहपूर्वनादापि मिथः संरूपागयोः ।

दृष्टाविशेषो योऽप्राप्तौ पूर्वरागः स उच्यते” ॥)

अयोगवः, त्रि, (अयइव कठिना गौर्वीणा यस्य

सः, अच् । अयोगं दृष्टयोगं वाति वा + कः ।)

वैश्वकन्यायां श्रृङ्गादुत्पन्नसन्तानः । इति जटाधरः ॥

“श्रृङ्गादयोगवः क्षत्ता चाण्डालश्चाधमो नृणाम् ।

वैश्वराज्यविप्रासु जायन्ते वर्णसङ्गराः” ॥

इति मनुः ।

श्रृङ्गात् वैश्वराजं जातः प्रतिलोमनः सङ्गीर्षवर्णः ।

“प्रसाधनोपचारश्चमदासं दासजीवनं ।

सैरिन्द्रं वागुरादत्तिं सूते दस्युरयोगवे” ॥

इति मनुः ।)

अयोगुडः, पुं, (अयसा निर्मिता गुडः पिण्डः ।) लौह-

गुलिका । यथा,—

“वरमाश्रीविश्वविषं कथितं ताम्रमेव वा ।

पीतमथमिसन्तप्तं भक्षिता वाप्ययोगुडाः” ॥

इति चरकः ॥

अयोग्यं, स्त्री, (अयोगेऽपि सुखे यस्य तत् ।) सुषर्णं ।

इत्यमरः ॥

अयोग्यनः, पुं, (अयांसि हन्यन्ते ताद्यन्तेऽनेन, हन +

अप् + घनादेशश्च ।) एकामृतलौहपुङ्गः । हातुडी

इति भाषा । तत्पर्यायः । लौहकूट २ । इति

हेमचन्द्रः ॥

“अयोग्येनाय इवाभितप्तं

वेदेहिबन्धोर्हृदयं विदग्धे” ।

इति रघुवंशे ।

“कुरु करे गुरुमेकमयोग्यं

वहिरितो मुकुलश्च कुरु मे” ।

इति नैषधं ।)

अयोध्या, स्त्री, (योद्धुमशक्ता, युध + श्युत्, नञ्-

समासः ।) श्रीरामनगरी । पश्चिमदेशे अयोध-

इति प्रसिद्धा । तत्पर्यायः । सक्तेन ९ कोशजा

३ । इति हेमचन्द्रः ॥ उत्तरकोशजा ४ । इति

त्रिकाण्डशेषः ॥ सा तु मोक्षदा पुरी । यथा,—

“अयोध्या मथुरा माया काशी काशी अवन्तिका ।

पुरी द्वारवती चैव सप्तैता मोक्षदायिकाः ।

एतास्तु पृथिवीमध्ये न गच्छन्ते कदाचन ।

श्रीरामधुरगस्था अयोध्या सा महापुरी” ॥

इति भूतशुद्धितन्त्रं ॥ तदर्थं यथा,—

“कोशलो नाम मुदितः स्फूर्तो जनपदो महान् ।

निविष्टः सरयूतीरे प्रभूतधनधान्यवान् ॥

अयोध्या नाम नगरी तत्रासीत्कोकविश्रुता ।

मनुष्या मानवेन्द्रेण या पुरी निर्मिता स्वयम् ॥

आयता दश च द्वे च योजनानि महापुरी ।

श्रीमती श्रीवि विस्तीर्णा सुविभक्तमहापथा ॥

राजमार्गेण महता सुविभक्तेन शोभिता ।

मुक्तपुष्पावकीर्णं जलसिक्तेन निम्बशः ॥

तान्तु राजा दशरथो महाराष्ट्रविवर्द्धनः ।

पुरीमावासयामास दिवि देवप्रतिर्यया ॥

कपाटतोरणवतीं सुविभक्तान्तरापथां ।

सर्वथन्नायुधवतीसुषितां सर्वशिल्पिभिः ॥

सुतमागधसम्बाधां श्रीमतीमतुलप्रभां ।

उच्चाट्टालज्ववतीं शतश्रीशतसंजुलां ॥

बधूनाटकसंघैश्च संयुक्तां सर्वतः पुरीं ।

उद्यानाम्बवणोपेतां महतीं शालमेखलां ॥

दुर्गगम्भीरपरिखां दुर्गामन्वेर्दुरासदां ।

वाजिवारणसम्पूणां गोभिर्दुःखैश्च ॥

सामन्तराजसङ्घैश्च बलिकर्म्मभिरावृतां ।

नानादेशनिवासैश्च बलिगुम्भिकपशोभितां ॥

प्रासादैः रत्नविभूतैः पर्वतैरिव शोभितां ।

कूटागणैश्च सम्यग्गोमिन्त्रस्यैवामरावतीं ॥